



राजस्थान रॉयल्स के लिए खेलना घर जैसा महसूस होगा : बिश्नोई

जयपुर, 16 दिसम्बर। आईपीएल 2026 ऑक्शन में राजस्थान रॉयल्स ने एक शानदार होमकमिंग पूरी करते हुए भारतीय लेग-स्पिनर और राजस्थान के मूल निवासी रवि बिश्नोई को 7.2 करोड़ में अपनी टीम में शामिल किया। जोधपुर से ताल्लुक रखने वाले बिश्नोई रॉयल्स के गेंदबाजी आक्रमण में साबित हो चुकी गुणवत्ता और नई ऊर्जा जोड़ते हैं। राजस्थान रॉयल्स से जुड़ने पर रवि बिश्नोई ने कहा, राजस्थान रॉयल्स के लिए खेलना घर पर खेलने जैसा महसूस होगा। मैंने अपने क्रिकेट सफर की शुरुआत यहीं में की थी, और अब अपने राज्य के नाम वाली टीम का प्रतिनिधित्व करना मेरे लिए बहुत मायने रखता है। आरआर के लीड ओनर मनोज बदाले ने कहा, रवि एक खास प्रतिभा हैं और हमारे फैस लंबे समय से उन्हें रॉयल्स के रंग में देखने के इच्छुक थे।

केबी रॉयल्स क्रिकेट अकादमी जीती



जयपुर, 16 दिसंबर। जयपुर कप सीजन– 1 में केबी रॉयल्सक्रिकेट अकादमी ने पहले बल्लेबाजी करते हुए 37.4 ओवर में 231 रन 10 विकेट के नुकसान पर बनाएं। राहुल सैनी ने 77 और राज ने 62 रनों का योगदान दिया। भदोरिया क्रिकेट अकादमी की ओर से लोकेंद्र चौधरी ने 5 और आदित्य चौधरी ने 3 विकेट लिया। लक्ष्य का पीछा करने उतरी भदोरिया क्रिकेट अकादमी 28 ओवर में 152 रन पर ऑल आउट हो गई। मोहम्मद अनस ने सर्वाधिक 58 रनों का योगदान दिया। केबी रॉयल्स क्रिकेट अकादमी की ओर से कुतुबुद्दीन और राहुल सैनी ने तीन-तीन विकेट लिए।मेन ऑफ द मैच राहुल सैनी को चुना गया।

मेडल विनर ग्रांट पोर्टल का शुभारंभ खेल परिषद की अधिकारिक वेबसाइट www.rssc.in पर उपलब्ध

जयपुर, 16 दिसम्बर। खिलाड़ियों को अपने अनुदान के संबंध में सारी जानकारी राजस्थान राज्य कीड़ा परिषद द्वारा मेडल विनर ग्रांट पोर्टल से संभव होगा। इसका शुभारंभ कर दिया गया है। इस पोर्टल का अपडेटेड संस्करण वेबसाइट पर उपलब्ध है, जिसमें प्रक्रिया को अधिक सरल एवं उपयोगकर्ता अनुकूल बनाने के लिए आवश्यक सुधार किए गए हैं। युवा मामले एवं खेल विभाग की संयुक्त सचिव और राजस्थान राज्य क्रोडा परिषद की सचिव नीतू बारूपाल ने बताया कि खिलाड़ियों की सुविधा के लिए परिषद ने एक पोर्टल का शुभारंभ किया है। यह पोर्टल परिषद की आधिकारिक वेबसाइट, www.rssc.in.पर उपलब्ध है और यह अब पूर्णतः संचालित है। उन्होंने बताया कि पोर्टल पर पूर्व में आवेदन कर चुके समस्त खिलाड़ियों को शीघ्र अनुदान राशि प्रदान किया जाने के लिए शपथ पत्र ऑनलाइन मांगे गये हैं। नवीन पंजीकरण करने वाले खिलाड़ियों से ऑनलाइन अनुदान आवेदन मांगे गए हैं। अब इस पोर्टल पर खिलाड़ी अपने आवेदनों की स्थिति ऑनलाइन देख सकेंगे।

एशियन यूथ पैरा एथलेटिक्स चैम्पियनशिप 2025 में भारत को कांस्य



जयपुर, 16 दिसम्बर। 7 से 14 दिसंबर 2025 तक दुबई (यूएई) में आयोजित एशियन यूथ पैरा एथलेटिक्स चैंपियनशिप 2025 में भारतीय दल के लिए गर्व का क्षण आया। राजस्थान के मनीष कुमार बड़गोली ने 1500 मीटर स्पर्धा में भारत का प्रतिनिधित्व करते हुए कांस्य पदक जीतकर देश का नाम रोशन किया। इस प्रसिद्धि चैंपियनशिप में एशिया के लगभग 40 देशों के पैरा एथलीटों ने भाग लिया था। मनीष कुमार बड़गोती की यह जीत सिर्फ एक खेल उपलब्धि नहीं, बल्कि अदम्य साहस और दृढ़ संकल्प की मिसाल है। उनकी इस सफलता के पीछे उनके पिता, कोच और परिवार का अथक समर्थन और प्रयास रहा।

बालक वर्ग में जयपुर ने स्वर्ण, फलोदी ने रजत तथा श्रीगंगानगर ने कांस्य जीता

5वीं राजस्थान सॉफ्ट हॉकी राज्य चैम्पियनशिप 2025

जयपुर, 16 दिसम्बर। दिलधानी, मकराना जिला डीडवाना-कुचामन (राजस्थान) 5वीं राजस्थान सॉफ्ट हॉकी राज्य चैंपियनशिप 2025 का समापन समारोह आज दिलधानी एजुकेशन ग्रुप, मकराना के खेल मैदान में गरिमायुी वातावरण में संपन्न हुआ।

समापन समारोह के मुख्य अतिथि डॉ. आशुतोष पंत, अध्यक्ष, एमेच्योर सॉफ्ट हॉकी फेडरेशन ऑफ इंडिया रहे, जबकि कार्यक्रम की अध्यक्षता श्री गजेंद्र सिंह राठौड़,

आईपीएल : सबसे महंगे अनकैण्ड खिलाड़ी बने कार्तिक-प्रशांत, ग्रीन 25.2 करोड़ में केकेआर के हुए

अबू धाबी, 16 दिसंबर। उत्तर प्रदेश के ऑलराउंडर प्रशांत वीर और राजस्थान के विस्फोटक बल्लेबाज कार्तिक शर्मा इंडियन प्रीमियर लीग (आईपीएल) के सबसे महंगे अनकैण्ड खिलाड़ी बन गये हैं, जबकि ऑस्ट्रेलियाई ऑलराउंडर केमरन ग्रीन लीग के इतिहास के सबसे महंगे विदेशी खिलाड़ी बन गये हैं।

यहां एतिहाद एरिना में मंगलवार को हुए आईपीएल मिनी-ऑक्शन में चेन्नई सुपर किंग्स (सीएसके) ने राजस्थान रॉयल्स और सनराइजर्स हैदराबाद को हराकर वीर को 14.2 करोड़ रुपए में अपने नाम किया। कुछ देर बाद कार्तिक के लिये भी सीएसके और हैदराबाद के बीच खींचावन हुई, लेकिन आखिरकार चेन्नई की फ्रेंचाइजी ने इस विस्फोटक बल्लेबाज को 14.2 करोड़ में खरीद लिया। ये दोनों ही खिलाड़ी लीग के इतिहास के सबसे महंगे अनकैण्ड खिलाड़ी बन गये हैं। इससे पहले यह रिकॉर्ड आवेश खान के पास था जिन्हें लखनऊ सुपर जायंट्स ने 2022 में 10 करोड़ में खरीदा था।

मिनी-ऑक्शन में जम्मू-कश्मीर के आक्रिब नबी भी उन युवा प्रतिभाओं में से एक रहे जिन्हें मोटी रकम मिली। दिल्ली कैपिटल्स ने 8.4 करोड़ रुपए देकर इस तेज गेंदबाज को अपनी फ्रेंचाइजी का हिस्सा बनाया। रॉयल चैलेंजर्स बेंगलुरु (आरसीबी) ने मंगेश



यादव को 5.2 करोड़ में फ्रेंचाइजी में शामिल कर लिया। रवि बिश्नोई 7.2 करोड़ में राजस्थान रॉयल्स का हिस्सा बनकर इस मिनी-ऑक्शन के सबसे महंगे कैण्ड भारतीय खिलाड़ी रहे, जबकि मध्य प्रदेश के बाएं हाथ के ऑलराउंडर वैकटेश अय्यर सात करोड़ में आरसीबी का हिस्सा बन गये। पिछले साल केकेआर ने उन्हें 23.75 करोड़ रुपए में खरीदा था, लेकिन उनका प्रदर्शन संतोषजनक नहीं रहा।

इस बीच, कोलकाता नाइट राइडर्स (केकेआर)



ने 25.20 करोड़ की बोली लगाकर ग्रीन को अपनी टीम में शामिल किया। अब तक मिचेल स्टार्क लीग के सबसे महंगे विदेशी खिलाड़ी थे। उन्हें भी केकेआर ने 2024 में 24.75 करोड़ में खरीदा था।

इस बार के मिनी ऑक्शन में ग्रीन पहले सेट में शामिल थे। नीलामी के लिये उनका नाम आते ही मुंबई इंडियन्स ने दो करोड़ की बोली लगायी, जबकि राजस्थान रॉयल्स ने फौरन ही 2.20 करोड़ की बोली लगायी। केकेआर और राजस्थान के बीच थोड़ी देर

एरिना सबालेंका

महिला टेनिस संघ ने दुनिया की शीर्ष महिला टेनिस स्टार एरिना सबालेंका को लगातार दूसरी बार साल की सर्वश्रेष्ठ महिला खिलाड़ी चुना है। इन पुरस्कारों के विजेताओं को अंतरराष्ट्रीय मीडिया मतदान से चुना जाता है। बेलारूस की यह खिलाड़ी पिछले 15 सालों में यह सम्मान एक से ज़्यादा

क्या आप जानते हैं ?... भारत के खिलाफ टी20 अंतरराष्ट्रीय में सबसे अधिक जीत के मामले में दक्षिण अफ्रीका अब पहले स्थान पर पहुंच गई है।

राष्ट्रदूत हिण्डौन सिटी, 17 दिसम्बर, 2025

5

बार जीतने वाली सिर्फ तीसरी खिलाड़ी बन गयी है। डब्ल्यूटीए टूर पर शानदार सीजन के बाद उन्हें मीडिया के लगभग 80 प्रतिशत वोट मिले। इस साल उन्होंने सबसे ज़्यादा फाइनल मुकाबलों (नौ) में जगह बनाई, सबसे ज़्यादा खिताब (चार) जीते और सबसे ज़्यादा जीत (63) हासिल की।

करोड़ रुपए ही मिलेंगे। इसकी वजह है कि आईपीएल प्रबंधन ने 2025 मेगा-ऑक्शन से पहले अधिकतम फ़्रीस सीमा लागू की थी, जिसके तहत अगर कोई फ्रेंचाइजी 18 करोड़ से ज्यादा में किसी विदेशी खिलाड़ी को खरीदती है, तो बकाया रकम बीसीसीआई के खिलाड़ी कल्याण कार्यक्रम की ओर जायेगी। मथौरी पधिराना 18 करोड़ में केकेआर के पास गये और इस मिनी-ऑक्शन के दूसरे सबसे महंगे विदेशी खिलाड़ी रहे, लेकिन कई विदेशी खिलाड़ी बहुत कम रकम में भी बिके। दिल्ली कैपिटल्स ने डेविड मिलर और बेन डकेट को महज़ दो-दो करोड़ में खरीद लिया।

केकेआर ने दो करोड़ में फिन ऐलन को फ्रेंचाइजी का हिस्सा बनाया। इसी तरह मुंबई इंडियन्स ने सिर्फ एक करोड़ में किंवटन डीकॉक का फ्रेंचाइजी में पुन: स्वागत किया। वेस्ट इंडीज के ऑलराउंडर अकील हुसैन दो करोड़ में सीएसके का हिस्सा बने। एलएसजी ने दो करोड़ में आनरिक नॉर्विखा को खरीद लिया। अबु धाबी में मिनी ऑक्शन में चेन्नई सुपर किंग्स ने राजस्थान के राहुल चाहर को 5.20 करोड़ रुपए में खरीदा। राहुल पहले अनसोल्ड रहे थे। चेन्नई सुपर किंग्स ने राजस्थान के राहुल चाहर को 5.20 करोड़ रुपए में खरीदा है। राहुल आज ऑक्शन के पहले सेट में अनसोल्ड रहे थे।



राजस्थान पोलो क्लब ग्राउंड में छठे ब्रिटिश पोलो डे 2025 का आयोजन

टीम जयपुर ने 6 गोल से जीता छठा ब्रिटिश पोलो डे मैच

जयपुर, 16 दिसंबर। राजस्थान पोलो क्लब ग्राउंड में मंगलवार, 16 दिसंबर को छठे ब्रिटिश पोलो डे 2025 का भव्य आयोजन किया गया। इस अवसर पर दो मुकाबले आयोजित किए गए। पहला मैच टीम बीपीडी (ब्रिटिश पोलो डे) और जयपुर के बीच खेला गया और दूसरा मुकाबला बीपीडी और जयपुर के बीच हुआ। टीम बीपीडी और जयपुर के बीच हुए रोमांचक मुकाबले में टीम जयपुर 6-4 के स्कोर से विजेता रही। विजेता टीम जयपुर से एचएच महाराजा सवाई पद्मनाभ सिंह ने 3 गोल किया। वहीं, विक्रमादित्य सिंह बरकाना ने 2 गोल और सिद्धांत शर्मा ने 1 गोल किया। टीम से कर्नल वीएस कहलौं ने भी उत्कृष्ट प्रदर्शन किया। दूसरी टीम बीपीडी की ओर से निक क्लार्क ने 3 गोल और मैल्कॉम बोरविक ने 1 गोल किया। टीम से फिलिप मुलर और जोस डोनोसो भी खेले। इससे पूर्व, टीम बीपीडी (ब्रिटिश पोलो डे) और जयपुर के बीच जबरदस्त मुकाबला देखने को मिला। मैच दोनों टीम के बीच 4-4 स्कोर के साथ ड्राॅ पर समाप्त हुआ। टीम जयपुर से कुलदीप सिंह राठौड़ ने 2 गोल, प्रताप सिंह कानोता और मृत्युंजय सिंह चौहान ने 1-1 गोल हासिल किया। टीम से राव हिंमंत सिंह बेदला भी खेले। इसी प्रकार, टीम बीपीडी से लियोन डोनोसो ने 4 गोल किए। टीम से खेलने वाले अन्य खिलाड़ियों में जॉर्जिना ब्रिटेन, ऑर्सन क्लार्क और जॉनी गुड भी शामिल थे। गौरतलब है कि कोविड के कारण वर्ष 2019 के बाद इस वर्ष ब्रिटिश पोलो डे का पुन: आयोजन किया गया।

68वीं नेशनल शूटिंग चैम्पियनशिप 2025 महिला खिलाड़ियों ने बाजी मारते हुये कुल 8 पदक प्राप्त कर राजस्थान का मान बढ़ाया

जयपुर, 16 दिसम्बर। नई दिल्ली में डॉ. श्री करणी सिंह शूटिंग रेंज पर आयोजित 68 वीं नेशनल शूटिंग



चैम्पियनशीप 2025 में 25 मीटर स्टेण्डर्ड पिस्टल में राजस्थान की महिला खिलाड़ी पूर्वी प्रताप ने व्यक्तिगत सिल्वर मेडल व साथ ही जुनियर की नेशनल टीम में शिखा चौधरी, पूर्वी प्रताप कच्छवा व जयश्री सिंह कृष्णिया की जोड़ी ने ब्रांज मेडल व साथ ही सिविलियन की टीम ने उक्त खिलाड़ियो ने सिल्वर मेडल जीता। 25 मीटर स्पोंटर्स पिस्टल व्मेन ईवेंट में लवण्णा कंवर ने व्यक्तिगत दो सिल्वर मेडल, अनुया प्रसाद ने व्यक्तिगत ब्रांज मेडल तथा पुष्पा मेघवाल ने सुपरग्राण्ड महिला व्यक्तिगत ईवेंट में गोल्ड मेडल एव सिल्वर मेडल प्राप्त कर राजस्थान का गौरव एवं मान बढ़ाया। राष्ट्रीय सब जुनियर कटेगरी में 10 मीटर एयर पिस्टल शूटिंग प्रतियोगिता में जयपुर की बेटी मारियम खान ने 600 अंको में से 542 अंक हासिल कर सब जुनियर 10 मीटर शूटिंग रेंज के का खिताब अपने नाम कर जयपुर का गौरव बढ़ाया मरियम ने ये गौराव्न्त करने वाली उपलब्धि कोच मोहित सर एंव वक्तेश चौधरी जी के निर्देशन में हासिल की मारियम अपनी उपलब्धि का श्रेय कोच एंव माता. सामिया खान एंव पिता मोहम्मद हामिद खान को देती है जिनके आशीर्वाद से उसने परिवार और जयपुर का नाम रोशन किया। राजस्थान राईफल एसोसिएशन जयपुर सभी महिला खिलाड़ियो को शुभकामनाएं एवं बधाई देती है। आशा करती है कि भविष्य में भी बेहतर प्रदर्शन कर राजस्थान राज्य का नाम रोशन करती रहेगी।

एडिलेड टेस्ट : कर्मिस, लायन की हुई टीम में वापसी

एडीलेड, 16 दिसंबर। एडिलेड ओवल में इंग्लैंड-ऑस्ट्रेलिया के बीच होने वाले तीसरे एशेज टेस्ट में कप्तान पैट कर्मिस और अनुभवी ऑफ-स्पिनर नेशन लायन की वापसी हो गयी है। क्रिकेट ऑस्ट्रेलिया ने मंगलवार को पिंक बॉल टेस्ट के लिये टीम का ऐलान करते हुए यह जानकारी दी।

क्रिकेट ऑस्ट्रेलिया ने बताया कि कर्मिस और लायन ने ऑलराउंडर माइकल नेसर और तेज गेंदबाज ब्रेंडन डोंगेट की जगह ली है, जबकि 39 वर्षीय सलामी बल्लेबाज उस्मान ख्वाजा पीठ की चोट के कारण अब भी टीम से बाहर हैं। ऑस्ट्रेलिया फिलहाल पांच टेस्ट मैचों की एशेज सीरीज में 2-0 से आगे है।

इस बीच, कप्तान कर्मिस ने ख्वाजा की निराशा को समझते हुए सीरीज में ऑस्ट्रेलिया की मजबूत स्थिति के बावजूद टीम से बाहर होने के बाद उनके रवैये की तारीफ की। कर्मिस ने कहा, "वह एक सच्चे टीम मैन हैं। टीम को जो भी चाहिए, वह करेंगे। और यह सिर्फ उज्ी (उस्मान) ही नहीं, बल्कि बो वेबस्टर भी हैं जो इन तीन टेस्ट मैचों में टीम से बाहर रहे हैं। नेसर ने पांच विकेट लिए हैं, और डोंगेट ने पहले दो टेस्ट खेले हैं और बहुत अच्छा प्रदर्शन कर रहे हैं। हमें एशेज सीरीज जीतने के लिए एक स्क्वाड की जरूरत है, और वे सभी शानदार प्रदर्शन करते हैं।"

इस साल की शुरुआत में वेस्टइंडीज के खिलाफ ऑस्ट्रेलिया की सीरीज के बाद कर्मिस पहली बार टेस्ट में वापसी कर रहे हैं। उन्होंने पुष्टि की है कि वह पूरी तरह से फिट हैं और वकलेड के मामले में उन पर कोई ख़ाबंदी नहीं होगी। कर्मिस ने कहा, "हां, मैं खेलने के लिए तैयार हूं।

राजस्थान सीनियर फुटबॉल टीम घोषित, मुकेश करेंगे टीम का प्रतिनिधित्व



जयपुर, 16 दिसम्बर। कल से राष्ट्रीय स्तरीय फुटबॉल चैंपियनशिप (संतोष ट्रॉफी) के लिए राजस्थान फुटबॉल संघ के सचिव दिलीप सिंह शेखावत ने राजस्थान फुटबॉल टीम की घोषणा की.राजस्थान टीम का चयन जयपुर स्थित विद्याभर नगर स्टेडियम में का कैप हनुमानाढ ने 20 दिवसीय लगाया

गया उसके पश्चात 30 सर्वश्रेष्ठ खिलाड़ियों का चयन करके जयपुर मे द्वितीय चरण के शिविर का आयोजन किया गया। शिविर के पश्चात राजस्थान टीम की घोषणा की गई। राजस्थान के जयपुर में संतोष ट्रॉफी के ग्रुप आई के मैच शिविर 2 चरणों मे लगाया गया प्रथम चरण आयोजित होने जा रही है। बुधवार,

कुंडू का दोहरा शतक, भारत की मलेशिया पर 315 रन की ऐतिहासिक जीत

दुबई, 16 दिसंबर। अभिज्ञान कुंडू के दोहरे शतक (209) और दीपेश देवेंद्रन (22/5) के पांच विकेटों की बदौलत मंगलवार को यहां अंडर-19 एशिया कप 2025 के मुकाबले में भारत ने मलेशिया को 315 रन से मात दी। भारतीय युवाओं ने मलेशिया के सामने 50 ओवर में 409 रन का लक्ष्य रखा। इसके जवाब में मलेशियाई टीम 32.1 ओवर में 93 रन पर ऑलआउट हो गयी। मलेशिया की ओर से हमज़ा पंगी ने सर्वाधिक 35 रन बनाये।

मलेशिया ने टॉस जीतकर पहले गेंदबाजी करते हुए कप्तान और सलामी बल्लेबाज आयुष म्हात्रे को 14 नर पर पवेलियन लौटा दिया। तीसरे रनबर पर बल्लेबाजी करने उतरे विहान मल्होत्रा भी कोई खास कमाल नहीं दिखा पाये और सात रन बनाकर पवेलियन लौट गये, लेकिन वैभव सूर्यवंशी ने वेदांत त्रिवेदी के साथ मिलकर पारी को संभाल लिया। त्रिवेदी ने पहले सूर्यवंशी के साथ मिलकर 40 रन जोड़े। इसके बाद उन्हें कुंडू का साथ मिला और दोनों ने चौथे विकेट के लिये 181 गेंदों पर 209 रन जोड़कर मलेशियाई गेंदबाजी को कमर तोड़ दी। त्रिवेदी 106 गेंदों पर सात चौकों के साथ 90 रन बनाकर अपने शतक से चूक गये, जबकि कुंडू ने 80 गेंदों में अपना शतक पूरा किया। मैच के अंतिम ओवरों में कुंडू ने आक्रामक बल्लेबाजी कर न सिर्फ भारत को 400 रन के पार

पाकिस्तान भी अंडर-19 एशिया कप सेमीफाइनल में

दुबई, 16 दिसंबर। पाकिस्तान ने मंगलवार को अंडर-19 एशिया कप में संयुक्त अरब अमीरात के साथ मिलकर अरब अमीरात (यूएई) को 70 रन से हराकर टूर्नामेंट के सेमीफाइनल में जगह बना ली। पाकिस्तान ने पहले बल्लेबाजी करते हुए यूएई को 242 रन का लक्ष्य दिया। इसके जवाब में यूएई की टीम 37.5 ओवर में 171 रन पर ढेर हो गयी। यूएई के लिये इयान मिस्बाह की 77 रन की पारी बेकार गई। पृथ्वी मधु 27 रन बनाकर आउट हुए, जबकि कप्तान किरण रॉय ने 13 रन देकर अब्दुल सुबहान का विकेट लिया। यूएई के सात खिलाड़ी 10 रन का आंकड़ा भी नहीं छू सके। पाकिस्तान के लिए अब्दुल सुबहान ने 7.5 ओवर में 31 रन देकर चार खिलाड़ियों को आउट किया।

अंडर-19 कूच बिहार ट्रॉफी, जम्मू के विरुद्ध हनी प्रताप सिंह की गेंदबाजी से राजस्थान मजबूत

जयपुर, 16 दिसंबर। बीसीसीआई अंडर 19 कूच बिहार ट्रॉफी के आज से जयपुर में शुरू हुए राजस्थान – जम्मू कश्मीर मैच के पहले दिन का खेल ख़तम होने तक राजस्थान ने हनी प्रताप सिंह की गेंदबाजी से राजस्थान मजबूतराजस्थान पहली पारी 207 आल आउट।टीम के दीपेश 49, करण 47, नावदे 38 व रजत 23 रनाजम्मू के गेंदबाज ध्रुव शर्मा 32 / 3, उस्मान 31 / 2 विकेट। जम्मू पहली पारी 50 / 8 राजस्थान के गेंदबाज हनी प्रताप सिंह 12 / 6 व प्रखर शर्मा, केतन 1 – 1 विकेट। मध्य क्षेत्र अंडर 14 क्रिकेट प्रतियोगिता में भाग लेने वाली राजस्थान टीम के संभावितों के चयन हेतु आरसीए के तत्वाधान में खेली जा रही राज्य स्तरीय अंडर 14



पहुंचाया, बल्कि यूथ एकदिवसीय क्रिकेट में दोहरा शतक जड़ने वाले पहले भारतीय भी बन गये।

इस 17 वर्षीय खूबू बल्लेबाज ने 125 गेंद पर 17 चौकों और नौ छक्कों के साथ 209 रन बनाये। इससे पहले यूथ वनडे में सबसे बड़ा स्कोर बनाने वाले भारतीय वैभव सूर्यवंशी थे, जिन्होंने इसी टूर्नामेंट में यूएई के खिलाफ पिछले मैच में 171 रन बनाये थे।

कुंडू ने 44 गेंदों में अपना अर्धशतक पूरा किया और

दक्षिण अफ्रीका की कप्तान ने मैच में केवल 31 रन बनाए थे। इस सप्ताह मंधाना की 811 अंकों की रेटिंग में कोई बदलाव नहीं हुआ, जबकि आयरलैंड पर दक्षिण अफ्रीका की जीत के बाद वोल्वाअर्ड्ट की रेटिंग 814 से गिरकर 806 हो गई।

लुस ने वनडे ऑलराउंडरों की सूची में 10 स्थान ऊपर चढ़कर 33वां स्थान हासिल किया। आयरलैंड की ओलॉ प्रेन्डरगास्ट (एक स्थान ऊपर चढ़कर 10वें स्थान पर) और लौरा डेलानी (तीन स्थान ऊपर चढ़कर 16वें स्थान पर) मेहमान टीम के लिए सबसे ज्यादा लाभ पाने वाली खिलाड़ी रही। प्रेन्डरगास्ट ने मैच में 1/34 के अपने शानदार प्रदर्शन के बाद वनडे गेंदबाजों की सूची में दो स्थान ऊपर चढ़कर 34वां स्थान हासिल किया। उनकी साथी खिलाड़ी अर्लीन केली (एक स्थान ऊपर चढ़कर 32वें स्थान पर), कारा मरे (एक स्थान ऊपर चढ़कर 49वें स्थान पर) और लौरा डेलानी (चार स्थान ऊपर चढ़कर 67वें स्थान पर) ने भी रैंकिंग में सुधार किया।



उपाध्यक्ष, एमेच्योर सॉफ्ट हॉकी फेडरेशन ऑफ इंडिया ने की। समारोह में विशिष्ट अतिथि के रूप में पुष्पा राठौड़, निदेशक, दिलधानी एजुकेशन ग्रुप, मकराना तथा दिलीप सिंह राठौड़, चयरमेन, दिलधानी एजुकेशन ग्रुप, मकराना उपस्थित रहे। इस

अवसर पर एमेच्योर सॉफ्ट हॉकी फेडरेशन ऑफ इंडिया के महासचिव रमेश सिंह, टेक्निकल चेयरमैन हर्षित यादव, भारतीय सॉफ्ट हॉकी की टीम के कोच हरजिंदर सिंह बरार, भारतीय टीम के मैनेजर इंद्रजीत सिंह शेखावत एवं मैच संचालनकर्ता बाबूलाल

बिश्नोई भी उपस्थित रहे। प्रतियोगिता में राज्य के विभिन्न जिलों की टीमों ने सीनियर, जूनियर एवं सब-जूनियर वर्गों में उत्साहपूर्वक भाग लिया, जिसमें सीनियर पुरुष वर्ग में जयपुर ने स्वर्ण, फलोदी ने रजत और श्रीगंगानगर ने कांस्य पदक प्राप्त किया, जबकि सीनियर महिला वर्ग में भीलवाड़ा ने स्वर्ण एवं जयपुर ने रजत पदक हासिल किया। इसी प्रकार जूनियर बालक वर्ग में जयपुर ने स्वर्ण, फलोदी ने रजत तथा श्रीगंगानगर ने कांस्य पदक जीता, जूनियर बालिका वर्ग में नागौर ने स्वर्ण एवं बाड़मेर ने रजत पदक प्राप्त किया, वहीं सब-जूनियर बालक वर्ग में फलोदी ने स्वर्ण और जयपुर ने रजत पदक पर कब्जा किया।